



CITY & INDUSTRIAL DEVELOPMENT CORPORATION OF MAHARASHTRA LTD.
Regd. Office: Nirmal, 2nd Floor, Nariman Point, Mumbai 400 021. Tel.: 91-22-6650 0900; FAX:91-22-6650 0933; www.cidcoindia.com
Head Office: CIDCO Bhavan, CBD Belapur, Navi Mumbai 400 614. Tel.: 91-22-6791 8241; Fax: 91-22-6791 8294;

For updated information, follow us on - [@cidco_ltd](https://twitter.com/cidco_ltd) [f /cidco](https://www.facebook.com/cidco) [YouTube](https://www.youtube.com/cidco) CIDCO Ltd. [@cidco_ltd](https://www.instagram.com/cidco_ltd)

□□. १७ मार्च २०२५

सिडकोच्या ५५ वर्षांच्या यशस्वी वाटचालीत सर्व अधिकारी व कर्मचाऱ्यांचे मोलाचे योगदान सिडकोची कामगिरी जागतिक दर्जाची - श्री. विजय सिंघल

“सिडको महामंडळाची नगर नियोजन व विकास क्षेत्रातील कामगिरी ही जागतिक दर्जाची असून नवी मुंबईसारखे सुनियोजित शहर विकसित करण्याचे श्रेय सिडकोतील सर्व आजी-माजी अधिकारी व कर्मचाऱ्यांचे आहे”, असे गौरवोद्गार श्री. विजय सिंघल, उपाध्यक्ष तथा व्यवस्थापकीय संचालक, सिडको यांनी काढले. सिडको भवन येथे १७ मार्च २०२५ रोजी आयोजित करण्यात आलेल्या सिडकोच्या पंचावनाच्या वर्धापन दिन कार्यक्रम प्रसंगी ते बोलत होते.

या प्रसंगी डॉ. राजा दयानिधी, सहव्यवस्थापकीय संचालक, सिडको, श्री. गणेश देशमुख, सहव्यवस्थापकीय संचालक, सिडको, श्री. सुरेश मंगडे, मुख्य दक्षता अधिकारी, सिडको, श्रीमती प्रमदा बिडवे, प्र. व्यवस्थापक (कार्मिक), सिडको, श्री. नरेंद्र हिरे, अध्यक्ष, सिडको एम्प्लॉईज युनियन, श्री. नितीन कांबळे, सरचिटणीस, सिडको एम्प्लॉईज युनियन यांसह सिडकोतील अधिकारी आणि कर्मचारी मोठ्या संख्येने उपस्थित होते.

या प्रसंगी बोलताना श्री. विजय सिंघल यांनी सिडकोतील अधिकारी आणि कर्मचाऱ्यांना सिडकोच्या वर्धापन दिनाच्या शुभेच्छा दिल्या. आपल्या मनोगतामध्ये श्री. विजय सिंघल यांनी सिडकोच्या नवी मुंबई आंतरराष्ट्रीय विमानतळ, नैना शहर, महागृहनिर्माण योजना व अन्य महत्वाकांक्षी प्रकल्पांचा आढावा घेतला. या प्रकल्पांमुळे नवी मुंबईसह राज्याच्या आर्थिक विकासाकरिता चालना मिळणार असल्याचेही त्यांनी यावेळी सांगितले. नवी मुंबई आंतरराष्ट्रीय विमानतळ येथून प्रवासी वाहतूक लवकरच सुरू होणार असल्याची माहिती श्री. विजय सिंघल यांनी दिली.

या वर्षाच्या दावोस येथील जागतिक आर्थिक परिषदेमध्ये पहिल्यांदाच सहभागी होऊन सिडकोने सामंजस्य करार करून नवी मुंबईमध्ये इंटरनॅशनल एज्यूसिटी आणि एन्टरटेनमेन्ट अरीना या

प्रकल्पांचे सामंजस्य करार केल्याचे त्यांनी सांगितले. अशाप्रकारचे देशातील हे पहिलेच प्रकल्प आहेत. नवी मुंबईसह भविष्यातील नैना शहराची पाण्याची वाढती मागणी पूर्ण करण्याच्या दृष्टीने कोंढाणे धरणाच्या कामासाठी निविदा प्रक्रिया अंतिम टप्प्यात असल्याचे श्री. विजय सिंघल यांनी सांगितले.

सिडकोच्या नगर नियोजनातील कामगिरीमुळे सिडकोने देशाबाहेरही ओळख निर्माण केली असून सिडकोमध्ये काम करणे ही येथील कर्मचाऱ्यांच्या दृष्टीने अभिमानाची बाब आहे, असे मतही श्री. विजय सिंघल यांनी यावेळी व्यक्त केले.

या प्रसंगी बोलताना डॉ. राजा दयानिधी यांनी अधिकारी व कर्मचाऱ्यांना सिडकोच्या वर्धापन दिनाच्या शुभेच्छा देऊन नगर विकास प्रकल्प राबविताना देशातील अन्य राज्ये सिडकोचे प्रारूप (मॉडेल) अनुसरत असल्याचे सांगितले. तसेच यापुढेही सिडकोची यशस्वी वाटचाल सुरू राहणार असल्याचा विश्वास त्यांनी व्यक्त केला.

नवी मुंबई शहर विकसित करण्याच्या उद्देशाने १७ मार्च १९७० रोजी महाराष्ट्र शासनाने सिडकोची स्थापना केली होती. आपल्या पाच दशकांहून अधिकच्या कारकीर्दीमध्ये सिडकोने नगर विकासामध्ये आदर्श ठरणान्या अनेक प्रकल्पांची निर्मिती केली आहे.

वर्धापन दिन कार्यक्रमाची सुरुवात मान्यवरांच्या हस्ते दीप प्रज्वलन करून झाली. यानंतर रोपटे आणि सन्मानचिन्ह देऊन मान्यवरांचे स्वागत करण्यात आले. श्रीमती प्रमदा बिडवे यांनी प्रास्ताविक करून सिडकोच्या कारकीर्दीचा संक्षिप्त आढावा घेतला.

या प्रसंगी दहावी आणि बारावीच्या परीक्षेमध्ये उत्तम कामगिरी केलेल्या सिडकोतील कर्मचाऱ्यांच्या पाल्यांना मान्यवरांच्या हस्ते पारितोषिक देऊन गौरविण्यात आले.

□□. □□□□□□ □□□□□, □□□□ □□□□□□ □□□□□□ □□□□□□□□□□□□□□□□ □□□ □□□□□□□□ □□□□ □□□□□ □□□□□, □□ □□□□□□. □□□□□□□□ □□□□□, □□□□□